



पिलानी . कार्यशाला को संबोधित करते बिट्स के वीसी।

खाद्य सुरक्षा विषय पर दो दिवसीय कार्यशाला शुरू

भास्कर न्यूज़ | पिलानी

बिट्स परिसर में सोमवार को बायोलॉजिकल साइंस, इंटरनेशनल प्रोग्राम एवं इजराइल के सानिध्य में खाद्य सुरक्षा विषय पर दो दिवसीय कार्यशाला शुरू हुई। मुख्य अतिथि बिट्स के वीसी प्रो. सौविक भट्टाचार्य ने शुभारंभ किया। प्रो. राजेश महरोत्रा एवं विभागाध्यक्ष प्रो. प्रभात झा ने कार्यशाला के विषय के बारे में जानकारी दी।

इजराइल से आए प्रो. निर ओहाद, प्रो. डेनी चामोविज, डॉ. राम फिसमैन, प्रो. योसी सैचैम डायमंड, डॉ. एलेक्जेंडर गोल्डबर्ग

ने खाद्य, कृषि व पर्यावरण, एग्रो फ्रेंडली इनसेक्ट्स एंड बैनीफिशियल माइक्रोब्स, क्रॉप प्रोडक्टिविटी एंड फूड सिक्वोरिटी और प्लांट ट्रांज्सजेनेसिस एंड एग्रीकल्चर जिनोमिस आदि विषयों पर विचार व्यक्त किए। मुख्य अतिथि वीसी प्रो. भट्टाचार्य, निदेशक प्रो. अशोककुमार सरकार एवं बिट्स की इंटरनेशनल प्रोग्राम एंड कॉलोबोरेशन डीन प्रो. सुमन कपूर ने भी संबोधित करते हुए बिट्स में दोनों देशों द्वारा इंटरडिसिप्लिनरी रिसर्च कार्य होने पर प्रसन्नता जताई। कार्यशाला में बिट्स के विभिन्न संकायों के फैकल्टीज एवं प्रतिनिधि मौजूद थे।

दैनिक भास्कर, 22 नवबम्बर, 2016

दो दिवसीय कार्यशाला का उद्घाटन

पिलानी. बिरला इंस्टिट्यूट ऑफ टेक्नोलॉजी एण्ड साइंस बिट्स में खाद्य एवं सुरक्षा विषय पर दो दिवसीय कार्यशाला का शुभारंभ सोमवार को हुआ। संस्थान के बायोलॉजिकल साइंस विभाग तथा अरवीव विश्व विद्यालय ईजरायल के संयुक्त तत्वावधान में आयोजित कार्यशाला का शुभारंभ संस्थान के वीसी प्रो सौविक भट्टाचार्य के मुख्यातिथ्य में हुआ। उन्होने खाद्य एवं सुरक्षा विषय से जुड़ी जानकारी साझा करते हुए अपने अनुभव बांटे। कार्यशाला संचालक प्रो राजेश महरोत्रा ने कार्यशाला के आयोजन से जुड़ी जानकारी दी। कार्यशाला में खाद्य सुरक्षा प्रोग्राम सेंटर के प्रो नीर सहित विषय विशेषज्ञों ने अपने विचार बांटे। कार्यक्रम में बिट्स निदेशक डा एके सरकार सहित कई ख्यात नाम विषय विशेषज्ञों ने अपने विचार रखे। कार्यशाला का आयोजन खाद्य, कृषि तथा पर्यावरण एग्रो सहित विषयों पर विचार विमर्श करना है।



पिलानी. कार्यशाला को सम्बोधित करते मुख्यवक्ता।



कार्यशाला हुई शुरू

पिलानी। बिट्स पिलानी पिलानी परिसर बायोलोजिकल साइंस इंटरनेशनल प्रोग्राम एंड कॉलोबोरेशन बिट्स पिलानी एवं टेल एविच यूनिवर्सिटी इंजराइल के सानिध्य में खाद्य सुरक्षा विषय पर दो दिवसीय कार्यशाला शुभारंभ किया गया। इस कार्यशाला का मुख्य उद्देश्य खाद्य, कृषि और पर्यावरण, एग्रो-फ्रेडली इनसैक्टस एंड बैनोफिशियल माइक्रोब्स, क्रॉप प्रोडक्टिविटी एंड फूड सिक्योरिटी और प्लांट ट्रान्सजेनिसिस एंड एग्रीकल्चरर जिनोमिस विषयों पर चर्चा करना है। कार्यशाला का शुभारंभ वाइस चांसलर बिट्स पिलानी प्रोफेसर सौविक भट्टाचार्या द्वारा किया गया। इस दौरान उपरोक्त विषयों पर चर्चा करने के लिए इजराइल से प्रो. नीर ओहाड़, प्रो. डैली चेमोवितज, डॉ. राम फिशमैन, प्रो. योशी सचम, डॉ. एलेक्जेंडर गोल्डबर्ग आए हैं। संचालक प्रो. राजेश महरोत्रा ने कार्यशाला के मूल विषय के बारे में अवगत कराया। प्रोफेसर सौविक भट्टाचार्या ने उपरोक्त विषयों पर प्रकाश डाला। प्रोफेसर नीर और बिट्स पिलानी डीन, इंटरनेशनल प्रोग्राम एंड कॉलोबोरेशन प्रोफेसर सुमन कपूर ने बिट्स पिलानी में इंटरडिसिप्लिनरी रिसर्च हाने की प्रशंसा की। अंत में विभागाध्यक्ष बायोलोजी प्रो. प्रभात झा ने विभागीय संबंधित जानकारी दी। इस दौरान निदेशक पिलानी परिसर प्रो. अशोककुमार सरकार और अन्य संकाय सदस्य भी उपस्थित थे।